

ৰঙিয়া কলেজত মহিলাৰ সমস্যা প্রত্যাহ্বান বিষয়ক ৰাষ্ট্ৰীয় কৰ্মশালা

প্রতিদিন বিশেষ সেৱা, ৰঙিয়া, ৮ আগষ্ট :
ভাৰতীয় সমাজ বিজ্ঞান পৰিষদৰ উত্তৰ-পূৰ্বাঞ্চল
আঞ্চলিক কেন্দ্ৰৰ তত্ত্বাবধানত আৰু ৰঙিয়া
মহাবিদ্যালয়ৰ উদ্যোগত ৰঙিয়া মহাবিদ্যালয়ত
অনুষ্ঠিত উত্তৰ-পূৰ্বাঞ্চলৰ মহিলা সমাজৰ আন্দোলন,
সমস্যা আৰু প্রত্যাহ্বানৰ ওপৰত এক আলোকপাত
শীৰ্ষক ৰাষ্ট্ৰীয় পৰ্যায়ৰ কৰ্মশালাৰ সাত আগষ্টত
সামৰণি পৰে। ৰঙিয়া মহাবিদ্যালয়ৰ ৰাজনীতি বিজ্ঞান
বিভাগৰ অধ্যাপক ড° ভনুপ্ৰভা ব্ৰহ্মই আদৰ্শী ভাষণ
দিয়া উক্ত কৰ্মশালাখন উদ্বোধন কৰে অধ্যক্ষ ড°
ব্ৰজেন্দ্ৰ শইকীয়াই। উদ্বোধনী ভাষণত ড° শইকীয়াই
বিষয়বস্তুৰ প্ৰাসংগিকতা আৰু গুৰুত্ব সম্পৰ্কে ব্যাখ্যা
কৰে। ইয়াৰ পিচত গৌৰীপুৰৰ প্ৰমথেশ বৰুৱা
কলেজৰ অধ্যাপিকা পাৰভিন চুলতানাই মূল
বিষয়বস্তুৰ ওপৰত বক্তব্য প্ৰদান কৰে। ভাষণত



তেওঁ কয় যে উত্তৰ-পূৰ্বাঞ্চলৰ মহিলা সমাজে প্ৰায়েই
নানান সমস্যা সমাধানৰ বাবে আন্দোলনৰ পথ
গ্ৰহণ কৰিবলগীয়া হৈ আহিছে। উত্তৰ-পূবৰ মহিলা
সমাজৰ উত্তৰণমুখী দিশটোৰ বিষয়ে আলোচনা

কৰাতকৈ তেওঁলোকৰ নিৰাপত্তাজনিত সমস্যাক
লৈহে আমি বেছি উদ্ভিগ্ন। আনহাতে ৰাজনৈতিক
ক্ষেত্ৰত মহিলাসকলৰ প্ৰতিনিধিত্বৰ হাব নিম্ন হোৱা
কথাত উদ্বেগ প্ৰকাশ কৰি তেওঁ কয় যে আইনী সা-
সুবিধা সম্পৰ্কেও মহিলাসকল সজাগ নহয়। পূব
কামৰূপ মহাবিদ্যালয়ৰ অধ্যক্ষ ড° ভূপেন শৰ্মায়ো
কৰ্মশালাৰ দুটা সত্ৰত পৰ্যালোচনা আগবঢ়ায়। প্ৰথম
দিনা মুঠ ত্ৰিশ গবেষণাপত্ৰ উপস্থাপন কৰা হয়।
আনহাতে দ্বিতীয় দিনা গুৱাহাটী বিশ্ববিদ্যালয়ৰ
অধ্যাপিকা ড° পলী ভেকুলীনে আৰু পূব কামৰূপ
মহাবিদ্যালয়ৰ অধ্যক্ষ ড° ভূপেন শৰ্মাই পৰ্যালোচনা
আগবঢ়ায়। অধ্যাপিকা ড° ভেকুলীনে নাৰীবাদৰ
বিভিন্ন দিশ আৰু ইয়াৰ অধ্যয়নৰ গুৰুত্ব সম্পৰ্কে
ব্যাখ্যা কৰে। উক্ত কৰ্মশালাত ৬০ খন গবেষণাপত্ৰ
পাঠ কৰা হয়।